

சட்டதிட்டங்கள்

(Rules & Regulations)

அன்னை தெரசா பேரவை

நோபல் லாரேட் மதர் தெரசா சாரிட்டிபிள் டிரஸ்ட்

(பதிவு எண். 961/1997)-ன் ஒரு துணை அமைப்பு

43, N.M. ரோடு, சூளைமேடு, சென்னை-600 094, 044- 23743883,23742699

Email:mtct1997@gmail.com/ mtct1997@yahoo.co.in

Web:www.motherteresacharities.org, www.mtct.info

அன்னை தெரசா பேரவை ஒரு தன்னலமற்ற சமூக சேவை நிறுவனம். இது நோபல் லாரேட் மதர் தெரசா சாரிட்டிபிள் டிரஸ்ட்(பதிவு எண். 961/1997)-ன் கட்டுப்பாட்டின் கீழ் உள்ள அதன் துணை அமைப்பு.

நோக்கம்:

1. அன்னை தெரசா அவர்கள் சமுதாயத்திற்கு ஆற்றிய தொண்டினை மக்கள் மத்தியில் தொடர்ந்து செயல்படுத்துதல்
2. மனித நேயம் காத்து, ஏழை, எளியோர், நோய்வாய்ப்பட்டவர்கள், அனாதைகள் மற்றும் புறக்கணிக்கப்பட்டோருக்கு தொண்டு செய்தல்
3. வறுமைக்கோட்டிற்கு கீழ் உள்ள மக்களுக்கு சுயதொழில் செய்ய கற்றுத்தந்து வேலை வாய்ப்புகளுக்கு ஊக்கமளித்தல், கல்வி அறிவில்லாதவர்களுக்கு கல்வி கற்பித்தல்.
4. அனைவருக்கும் கல்வி என்ற இலக்கை எட்ட ஏழை எளியவர்களுக்கு கல்வி பயில உதவி செய்தல்.
5. முதியோர் கல்விக்கு ஊக்கமளித்தல்.
6. புயல், வெள்ளம், மற்றும் இயற்கை சீற்றங்களால் பாதிக்கப்பட்டோருக்கு உதவி செய்தல்
7. இளைஞர் மத்தியில் தொண்டு உணர்வை ஏற்படுத்துதல்
8. மக்களிடத்தில் மனித நேயத்தை வளர்த்தல்
9. சுற்றுப்புற சுகாதாரம் பேணுதல், மற்றும் இயற்கை வளங்களை பாதுகாத்தல்
10. அரசாங்கம் மக்களுக்கு வழங்கும் சலுகைகள் மக்களுக்கு சென்றடைய உதவி செய்தல்
11. ஜாதி,மதம், இனம், அரசியல் பாகுபாடின்றி மக்கள் நலனுக்காக பாடுபடுதல்
12. மனித உரிமை மீறல்களைகுறித்து விழிப்புணர்வு மற்றும் மீறல்களை தடுத்தல்
13. ஏழை எளிய மக்களுக்கு உரிய மருத்துவ வசதி கிடைக்க பாடுபடுதல்
14. தீய பழக்கவழக்கங்களிலிருந்து மக்களை பாதுகாக்க தக்க நடவடிக்கை எடுத்தல்

உறுப்பினர்கள்:

1. சமூக சேவையில் ஆர்வமுள்ள அனைவரும் இதில் உறுப்பினராக சேர்க்கப்படுவர்
2. உறுப்பினராக சேர விரும்புவோர், உறுப்பினர் படிவத்தை பூர்த்தி செய்து தலைமை அலுவலகத்தில் சமர்ப்பிக்கவேண்டும்.

3. ஒரு உறுப்பினரை சேர்க்கவோ, அல்லது முன்னறிவிப்பின்றியோ, காரணம் இன்றியோ நீக்க டிரஸ்ட் போர்டிற்கு அதிகாரம் உண்டு.

அமைப்பு:

1. இதன் அமைப்பு தேசிய வாரியாகவும், மாநிலம் வாரியாகவும், மாவட்ட வாரியாகவும், தொகுதி வாரியாகவும், வார்டு/வட்டம் வாரியாகவும், தெரு/வீதி வாரியாகவும் ஏற்படுத்தப்படும்.
2. மாவட்டத்தை ஒன்றிற்கு மேற்பட்ட மண்டலங்களாக பிரிப்பதற்கு டிரஸ்டு போர்டிற்கு அதிகாரம் உண்டு
3. இதின் முக்கிய ஆலோசனை அமைப்பாக 5 பேர் கொண்ட ஆட்சிமன்ற குழு (Governing Board) இயங்கும்.

நிர்வாகம்:

1. அன்னை தெரசா பேரவையின் நிர்வாகிகள் கீழ்க்கண்ட அட்டவணைப்படி நியமிக்கப்படுவார்கள்
2. நிர்வாகிகள் நியமிக்கப்பட்ட நாளிலிருந்து இரண்டு ஆண்டுகளுக்கு பொறுப்பு வகிப்பார்கள். இரண்டு ஆண்டுகள் முடிந்தவுடன் அவர்கள் பொறுப்பு தானாகவே முடிவுக்கு வரும். இரண்டு ஆண்டுகளுக்கு மேல் பொறுப்பை நீடிப்பு செய்யவும், பலமுறை செய்யவும் டிரஸ்ட் போர்டிற்கு அதிகாரம் உண்டு.
3. நிர்வாகிகள் எண்ணிக்கையை கூட்டவோ, குறைக்கவோ, நிர்வாகத்தை மாற்றியமைக்கவோ டிரஸ்ட் போர்டிற்கு அதிகாரம் உண்டு.
4. அனைத்து நிர்வாகிகளும் டிரஸ்ட் போர்டு நேடியாக நியமிக்கும்

அன்னை தெரசா பேரவை MOTHER TERESA FORUM COMMITTEE - அட்டவணை -

Designation / Post பதவி	National தேசியம்	State மாநிலம்	District மாவட்டம்	Zone வட்டம்/ பகுதி	Street / Division கிராமம்/ வார்டு
President / தலைவர்	1	1	1	1	1
Vice President/ துணைத்தலைவர்	15	10	7	7	3
General Secretary / Secretary பொதுச்செயலாளர், செயலாளர்கள்	1	1	1	1	1
Dy. General Secretary / Joint Secretary துணைபொதுச்செயலாளர்/துணைசெயலாளர்	15	10	7	5	3
Treasurer/ பொருளாளர்	1	1	1	1	1
Legal Advisor/ சட்ட ஆலோசகர்	10	5	3	2	1
Executive Committee Members செயற்குழு உறுப்பினர்	25	15	10	7	5

நிர்வாகிகளின் கடமைகள், பொறுப்புகள் மற்றும் செயல் முறைகள்:

தலைவர்:

பேரவை கூட்டங்களுக்கு தலைமை தாங்குவார், தன்கீழ் உள்ள நிர்வாகிகளை ஒருங்கிணைத்து பேரவை வளர்ச்சிக்காக பாடுபடுவார். பொதுசெயலாளர்/செயலாளர் மூலம் நிர்வாகம், செயற்குழு கூட்டங்களை கூட்டுவார். பேரவை நடத்தும் விழாக்கள்/நிகழ்ச்சிகளுக்கு தலைமை தாங்குவார்.

துணைத்தலைவர்:

தலைவருக்கு துணையாக இருந்து பேரவை வளர்ச்சிக்கு பாடுபடுவார்கள். தலைவர் இல்லாத நேரங்களில் கூட்டத்தால் தேர்ந்தெடுக்கப்பட்ட ஒரு துணைத்தலைவர் தலைமை தாங்குவார்.

பொதுச்செயலாளர்/செயலாளர்:

தேசிய, மாநில மற்றும் மாவட்ட நிர்வாகத்தில் பொதுச்செயலாளரும், தொகுதி/வட்ட/வார்டு/கிராம மற்றும் தெரு/வீதி நிர்வாகத்தில் செயலாளரும் தலைவர் அறிவுறுத்தலின் பேரில் கூட்டங்களை கூட்டுவார்கள். நிர்வாகம் இவர்கள் கட்டுபாட்டில் இருக்கும். கூட்டங்களில் நிறைவேற்றப்படும் தீர்மானங்களையும், நடவடிக்கைகளையும், மினிட் புத்தகங்களில் பதிவு செய்து தலைவரின் ஒப்புதலை பெறுவர். பொருளாளருடன் இணைந்து வங்கி கணக்குகளை (Joint Account) இயக்குவர். பேரவையை சார்ந்த தஸ்தாவேஜுகளை பராமரிப்பார். அதை பத்திரப்படுத்துவார். தலைவர் அறிவுறுத்தலின் பேரில் அனைத்து செயல்பாட்டையும் செய்வார்.

செயலாளர்கள்:

தேசிய மாநில நிர்வாகத்தில் துணைப்பொதுச்செயலாளரும், மாவட்ட நிர்வாகத்தில் செயலாளரும், வட்டார/வார்டு/கிராம மற்றும் தெரு/வீதி நிர்வாகத்தில் துணைச்செயலாளரும், தங்கள் அமைப்பின் பொது செயலாளர்/செயலாளருடன் ஒருங்கிணைந்து, பேரவையின் நிர்வாகம் சீராக நடைபெற பாடுபடுவார்கள்.

பொருளாளர்:

பேரவையின் வரவு செலவு கணக்குகளை உரிய பதிவேட்டில் பதிவு செய்வார். நன்கொடைகள், வருமானங்களுக்கு உரிய ரசீது வழங்குவார். செலவினங்களுக்கு உரிய ரசீது பெற்று அதற்கான வவுச்சர்களை எழுதி பராமரிப்பார். பொதுச்செயலாளர்/செயலாளருடன் இணைந்து வங்கிகணக்குகளை இயக்குவார், மூன்று மாதத்திற்கு ஒரு முறை அனைத்து கணக்குகளையும் தலைவர் மூலமாக வட்டார/தெரு/வீதி,வட்ட/மாவட்ட,மாநில/தேசிய கமிட்டி மூலமாக டிரஸ்ட் போர்டிற்கு அனுப்பி வைப்பார்கள்.

செயற்குழு உறுப்பினர்கள்:

செயற்குழு உறுப்பினர்கள் பேரவையின் வளர்ச்சிக்கு பாடுபடுவதோடு, பேரவையின் செயல்பாடுகள் மக்கள் மத்தியில் பரவிட பெரிதும் துணைபுரிவார்கள்.

நியமனம்:

தேசிய, மாநில, மாவட்ட/வட்டார மாவட்ட தலைவர்/பொதுச்செயலாளர் ஒப்புதலுடன் வட்ட/வார்டு/கிராம தெரு/வீதிக்கான நிர்வாகிகளை டிரஸ்ட் போர்டு நேடிரயாக நியமிக்கும்.

மேலும் ஒவ்வொரு அமைப்பும், தேவைப்பட்டால் சட்ட ஆலோசகர்களை நியமித்துக் கொள்ளலாம். அமைப்புகளில் பதவிகள் மாறுபட்டாலும், பரஸ்பரம் அன்புகாட்டி அன்னை தெரசா அவர்கள் சமுதாயத்தில் விட்டுச் சென்ற பணி தொடர பாடுபட வேண்டும்.

அறக்கட்டளை மற்றும் பேரவையின் வளர்ச்சிக்காக பேரவையின் சட்டதிட்டங்களை மாற்றவோ, திருத்தவோ டிரஸ்ட் போர்டிற்கு அதிகாரம் உண்டு.

செயல்பாடுகள்:

1. ஒவ்வொரு துணை அமைப்பும் தமக்கு மேலுள்ள அமைப்புகளின் நேரடி மேற்பார்வையிலும் வழிகாட்டுதலிலும் இயங்கும்.
2. அனைத்து துணை அமைப்புகளும் வரையறுக்கப்பட்ட சட்ட விதிகளுக்கு உட்பட்டு தொண்டாற்றவேண்டும்.
3. வருடத்திற்கு நான்கு முறையாவது தங்கள் நிர்வாகிகளின் கூட்டத்தை கூட்டவேண்டும்.
4. குறைந்தது வருடத்திற்கு மூன்று முறையாவது அன்னை தெரசா அவர்களின் பெயரால் பிறந்தநாள், நினைவுநாள்விழா எடுத்து நலிந்த மக்களுக்கு உதவி செய்ய வேண்டும்.
5. மருத்துவமுகாம்கள், மருத்துவ விழிப்புணர்வு முகாம்கள், கண்தானம், இரத்ததான முகாம்கள் ஆகியவற்றை அவ்வப்போது இலவசமாக நடத்தவேண்டும்.
6. அரசின் திட்டங்கள் அடிதளத்து மக்களுக்கும் சென்றடைய பாடுபடவேண்டும்.
7. விழிப்புணர்வு முகாம்கள் அவ்வப்போது நடத்தி சமுதாய வளர்ச்சிக்கு பாடுபடவேண்டும்.
8. அனைவருக்கும் கல்வி என்ற இலக்கை எட்ட பாடுபடவேண்டும்.
9. விளையாட்டு போட்டிகள் நடத்தி விளையாட்டுக்கு ஊக்கமளிக்க வேண்டும்
10. வாழ்வில் நலிந்த மக்கள் சுயதொழில் தொடங்கவும், சுயஉதவி குழுக்கள் அமைத்து தன்னிறைவு பெறவும் வழிகாட்ட வேண்டும்.

வரவு செலவு கணக்குகள்:

1. நிர்வாக செலவிற்காக உறுப்பினர்களிடமோ அல்லது பொதுமக்களிடமோ நன்கொடை வசூலிக்கலாம். ஆனால் யாரையும் வற்புறுத்தியோ, அல்லது கட்டாயப்படுத்தியோ எந்த நன்கொடையும் வசூலிக்கக்கூடாது.
2. அனைத்து வரவு செலவுகளும் வங்கி கணக்கு மூலமாக இருக்க வேண்டும்.
3. வட்ட/வார்டில் உள்ள செலவு கணக்குகள் பிரதி மூன்று மாதங்களுக்கு ஒரு முறை அடுத்த மாதம் 5- ஆம் தேதிக்குள் தொகுதி தலைவரிடமும் தொகுதி தலைவர் தமக்கு கீழ் உள்ள வட்ட/வார்டு கணக்குகளையும் ஒருங்கிணைந்து, தொகுதி கணக்குகளுடன், 10-ஆம் தேதிக்குள், மாவட்ட தலைவர், நிர்வாகிகளிடமும், மாவட்ட தலைவர், தொகுதி கணக்குகளும், மாவட்ட கணக்குகளும் ஒருங்கிணைந்து 15-ஆம் தேதிக்குள் மாநில

தலைமையகத்திலும், மாநில தலைவர் அனைத்து கணக்குகளையும் ஒருங்கிணைந்து 30-தேதிக்குள் டிரஸ்ட் போர்டிடம் சமர்ப்பிக்க வேண்டும்.

4. அனைத்து வரவுகளுக்கும் உரிய ரசீது வழங்கவேண்டும். அதேபோல் அனைத்து செலவினங்களுக்கும் ரசீது பெற்றுக்கொள்ளவேண்டும்.
5. வரவு செலவு கணக்குகள், டிரஸ்ட் போர்டு நியமிக்கும் ஆடிட்டர்களால் தணிக்கை செய்யப்படும்.

கூட்டங்கள்:

1. அனைத்து கூட்டங்களும், பொது நிகழ்ச்சிகளும் தெரு/வீதியில் நடப்பவற்றிற்கு அதன் தலைவர் தலைமை தாங்குவார். வட்ட/வார்டு தலைவர் முன்னிலை வகிப்பார். வட்ட/வார்டுகளில் நடப்பவற்றிற்கு வார்டு தலைவர் தலைமை தாங்குவார், மாவட்ட கூட்டங்களுக்கு மாவட்டத்தலைவர் முன்னிலை வகிப்பார். மாநில கூட்டங்களுக்கு மாநிலத்தலைவர் தலைமை தாங்குவார்
2. டிரஸ்ட் உறுப்பினர்கள் இக்கூட்டத்தில் பிரதம விருந்தினராக கலந்து கொள்வார்
3. அனைத்து கூட்டங்கள் பற்றிய செய்திகள், போட்டோக்கள், வீடியோ சீட்க்கள், டிரஸ்ட் போர்டுக்கு உடனுக்குடன் அனுப்பி வைக்கவேண்டும்
4. ஜாதி,மதம்,மொழி, இனம் போன்றவற்றை சார்ந்த எந்த கூட்டங்களும் நடத்தக்கூடாது. ஜாதி,மதம்,மொழி, இனம் ஆகியவற்றை கடந்து சமுதாய நலனுக்கான கூட்டங்கள் மட்டுமே அனுமதிக்கப்படும்.
5. சமுதாய விழிப்புணர்வு, சுகாதார விழிப்புணர்வு போன்ற விழிப்புணர்வு முகாம்கள் நடத்தவேண்டும்
6. ஆடம்பர செலவினங்களை குறைத்து அன்னை தெரசா அவர்கள் வழிநின்று எளிய முறையில் கூட்டங்கள் நடத்தப்படவேண்டும்.
7. நாட்டு மக்கள் நல்ல குடிமக்களாக, தீயபழக்கங்களை ஒழித்து நல்வாழ்வு வாழ்வதற்கான வழிமுறைகளை கற்பிக்கும் விதமாக செயல்படவேண்டும்.
8. காவல்துறையுடன் இணைந்து போக்குவரத்து ஒழுங்குபடுத்துதல், சாலை விதிகள் விழிப்புணர்வு முகாம்கள் நடத்த வேண்டும்.
9. ஒவ்வொரு உறுப்பினர்களும் சமுதாயத்திற்கு ஒர் முன்மாதிரியாக (Role Model) நடக்கவேண்டும்.

ஏழைகளிடம் பரிவுகாட்டி, எளியோருக்கு உதவி புரிந்து நோயுற்றோருக்கு ஆதரவுகரம் நீட்டி, அன்னை தெரசா அவர்கள் உலகத்திற்கு விட்டுச் சென்ற சேவை என்னும் உன்னத நெறி வருங்கால சந்ததிகள் மனதிலும் பதித்திட சேவையாற்றுவோம்!!!

“Service to Mankind is Service to God”

- Mother Teresa